

शासन निर्णय, अधिनियम, शुध्दीपत्रके, वटहुकूम,
परिपत्रके, इ.शासनाच्या वेबसाईटवर उपलब्ध
करून देण्याबाबत...

महाराष्ट्र शासन

शासन परिपत्रक क्रमांक मातसं/नस्ती०७/प्रक्र ०१/३९,

सामान्य प्रशासन विभाग,

मंत्रालय, मुंबई ४०० ०३२

दिनांक: २० जानेवारी, २००७

परिपत्रक

महाराष्ट्र शासनाच्या संगणकीकरणाच्या धोरणास अनुसरून प्रशासनात गतिमानता व पारदर्शकता आणणे तसेच नागरिकांना संगणकाच्या माध्यमातून सुलभ व जलद सेवा उपलब्ध करून देण्याच्या उद्देशाने माहिती तंत्रज्ञान संचालनालयाने महाराष्ट्र शासनाची www.maharashtra.gov.in ही स्वतंत्र वेबसाईट या अगोदरच विकसित करण्यात आलेली आहे.

२. नागरिकांकडून विविध शासन निर्णयांची मोठ्या प्रमाणातील होणारी मागणी बघुन त्यासाठी शासन निर्णय वेबसाईटवर उपलब्ध करून देण्याबाबत शासन निर्णय क्र. मातसं/नस्ती०५/१३२, दि. १५ एप्रिल २००६ अन्वये सर्व मंत्रालयीन विभागांसाठी कार्यपध्दती विषद करण्यात आली आहे.

३. शासनाच्या असे निदर्शनास आले आहे की, याबाबत अजूनही संपूर्ण जागरूकता निर्माण होणे आवश्यक आहे. तरी सर्व मंत्रालयीन विभागांनी शासनाच्या विविध निर्णयांची सामान्य नागरिकांना माहिती होण्याच्या दृष्टीने यासंदर्भातील शासन निर्णय, अधिनियम, शुध्दीपत्रके, वटहुकूम, परिपत्रके, इत्यादींच्या प्रती शासनाच्या वेबसाईटवर तात्काळ उपलब्ध करून देण्याबाबत योग्य दक्षता घ्यावी.

४. सदर परिपत्रकाची प्रत महाराष्ट्र शासनाच्या www.maharashtra.gov.in या संकेत स्थळावर उपलब्ध करण्यात आली असून त्याचा संगणक संकेतांक २००७०१२३१२४४०५००१ असा आहे.

महाराष्ट्र राज्याचे राज्यपाल यांच्या आदेशानुसार व नांवाने.

(म. प्र. सिंह)

सह सचिव तथा संचालक (मात)

प्रति,

शासनाचे मुख्य सचिव यांचे स्वीय सहायक

शासनाचे सर्व अपर मुख्य सचिव/ प्रधान सचिव/ सचिव

उपसचिव (आस्थापना) सर्व मंत्रालयीन विभाग

निवड नस्ती